

(7) ಶಿವಮೊಗ್ಗ ಜಿಲ್ಲೆಯ ಸಾಗರ ಮತ್ತಿತರ ಕಡೆಗಳಲ್ಲಿ ಹಂದಿಗೋಡು ಕಾಯಿಲೆ ಹರಿದಿರುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆ ಸಾಗರ ಮತ್ತು ಇತರೇ ತಾಲ್ಲೂಕಿನಲ್ಲಿ ‘ಹಂದಿಗೋಡು ಕಾಯಿಲೆ’ ಹರಡಿದ್ದು ಈ ಬಗ್ಗೆ ಸಂಶೋಧನೆಗಾಗಿ ಒಂದು ಕೇಂದ್ರ ಸಾಗರದಲ್ಲಿ ಪ್ರಾರಂಭವಾಗಿದ್ದು ಇಂಡಿಯನ್ ಕೌನ್ಸಿಲ್ ಆಫ್ ಮೆಡಿಕಲ್ ರಿಸರ್ಚ್‌ನ ವತಿಯಿಂದ ಇಬ್ಬರು ವೈದ್ಯಾಧಿಕಾರಿಗಳನ್ನು ನೇಮಿಸಿ ತಿಂಗಳಾಗಿದ್ದು, ಈ ಕೇಂದ್ರಕ್ಕೆ ಬೇಕಾದ ಕನಿಷ್ಠ ಸೌಲಭ್ಯ ಇಲ್ಲದೆ ಪ್ರಾರಂಭದಲ್ಲೇ ಈ ಕೇಂದ್ರ ನಿಲ್ಲಿಸಿ ಸ್ಥಳ ಬಂದಿದೆ. ರಾಜ್ಯ ಸರ್ಕಾರ ಕಳೆದ ೨-೩ ತಿಂಗಳಿಂದ ಈ ಕೇಂದ್ರದ ವೈದ್ಯರು, ಸಿಬ್ಬಂದಿಗೆ ಸಂಬಳ ಕೊಟ್ಟಿಲ್ಲ, ವೈದ್ಯಾಧಿಕಾರಿಗಳು ಓಡಾಡಲು ವಾಹನ ವ್ಯವಸ್ಥೆ ಇಲ್ಲ. ವಸತಿ ವ್ಯವಸ್ಥೆ ಇಲ್ಲ. ರೋಗಿಗಳನ್ನು ಶಸ್ತ್ರಚಿಕಿತ್ಸೆಗೆ ಆಸ್ಪತ್ರೆಗೆ ಸಾಗಿಸಲು ವಾಹನ ವ್ಯವಸ್ಥೆ ಇಲ್ಲ. ಹಂದಿಗೋಡು ಕಾಯಿಲೆ ವ್ಯಾಪಕವಾಗಿದ್ದು ಅಕ್ಕಪಕ್ಕದ ತಾಲ್ಲೂಕಿಗೆ ಹರಡುವ ಸಂಭವವಿದ್ದು ಸಂಶೋಧನೆಯೇ ಸರಿಯಾದ ರೀತಿ ಮುಂದುವರಿಯದಿದ್ದಲ್ಲಿ ಹತ್ತು ವರ್ಷಗಳಿಂದ ನರಳುತ್ತಿರುವ ಹರಿಜನಗಿರಿಜನರೂ ಹಂದಿಗೋಡು ಕಾಯಿಲೆಯಿಂದ ನರಳುವ ಸ್ಥಿತಿ ತಪ್ಪುವುದಿಲ್ಲ. ಸರ್ಕಾರ ಈ ಬಗ್ಗೆ ಏನು ಕ್ರಮ ಕೈಗೊಂಡಿದೆ ಎಂಬ ಬಗ್ಗೆ ಸರ್ಕಾರದ ಹೇಳಿಕೆಯನ್ನು ತಿಳಿಯ ಬಯಸುತ್ತೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಸಚಿವರು).—ಈ ಹಂದಿಗೋಡು ಕಾಯಿಲೆ ಈ ಪ್ರದೇಶದಲ್ಲಿ ಬಹಳ ದಿವಸದಿಂದ ಇದೆ, ಇದು ಯಾವ ಕಾರಣದಿಂದ ಬರುತ್ತದೆ ಎಂಬುದನ್ನು ಪತ್ತೆ ಹಚ್ಚುವುದಕ್ಕೋಸ್ಕರ ಇಲ್ಲಿ ಇಂಡಿಯನ್ ಕೌನ್ಸಿಲ್ ಆಫ್ ಮೆಡಿಕಲ್ ರಿಸರ್ಚ್‌ನವರು ಬಹಳಷ್ಟು ಸಾರಿ ಬಂದು ಹೋಗಿದ್ದಾರೆ. ಅದು ಅವರಿಂದ ಸಾಧ್ಯವಾಗಲಿಲ್ಲ ಕಳೆದ ೨-೩ ತಿಂಗಳಿಂದ ವೈದ್ಯರಿಗೆ ಮಾತ್ರ ಸಿಬ್ಬಂದಿಗೆ ಸಂಬಳವನ್ನು ಕೊಟ್ಟಿಲ್ಲವೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಈಗ ಮಿಲಿಟರಿನಿಂದ ಒಬ್ಬರು ಮೆಡಿಕಲ್ ಕಾಲೇಜಿನ ಪ್ರೊಫೆಸರ್‌ರವರು ಸುಮಾರು ಒಂದೂವರೆ ತಿಂಗಳಿಂದ ಅಲ್ಲಿಯೇ ಇದ್ದು ಈ ಕಾಯಿಲೆ ಯಾವಕಾರಣಕ್ಕೆ ಬರುತ್ತದೆಂಬುದನ್ನು ಪತ್ತೆ ಹಚ್ಚುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಇದಕ್ಕೆ ಕಾರಣ ಗೊತ್ತಾದಮೇಲೆ ಮತ್ತೆ ಅದು ಮುಂದೆ ಹರಡದಂತೆ ತಡೆಗಟ್ಟುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಈ ಅವಧಿಯಲ್ಲಿ ಆ ಪ್ರೊಫೆಸರ್‌ರವರು ಕಾಯಿಲೆ ಬರುವುದಕ್ಕೆ ಕಾರಣವನ್ನು ಕಂಡು ಹಿಡಿಯಲು ಸಾಧ್ಯವಾಗುತ್ತದೆಂದು ಭಾವಿಸಿದ್ದೇನೆ. ಅದು ಸಾಧ್ಯವಾದರೆ ಮುಂದೆ ಈ ಕಾಯಿಲೆ ಹರಡದಂತೆ ತಡೆಗಟ್ಟಲು ಸಾಧ್ಯವಾಗುತ್ತದೆ.

(8) ಉ. ಕೆ. ಜಿಲ್ಲೆಯ ಕುಮಟಾ ತಾಲ್ಲೂಕಿನ ಹರೆಗುತ್ತಿ ಗ್ರಾಮದಲ್ಲಿರುವ ಕೆರೆಯ ದುರಸ್ತಿಯಲ್ಲಿ ಲೋಪ.

ಶ್ರೀ ಎನ್ ಹೆಚ್. ಗೌಡ (ಕುಮಟ).—ಮಾನ್ಯ ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಕುಮಟಾ ತಾಲ್ಲೂಕಿನ ಹರೆಗುತ್ತಿ ಗ್ರಾಮದ ಸ. ವಂ. ೩೬೦೦ನಿ ರಸ್ತೆ ವಿಶಾಲವಾದ ಒಂದು ಕೆರೆ ಇದ್ದು ಅದು ಸುಮಾರು ೨೦೦ ಎಕರೆ ಕ್ಷೇತ್ರಕ್ಕೆ ನೀರಾವರಿಯ ಸೌಲಭ್ಯವನ್ನು ಒದಗಿಸಲು ಸಾಮರ್ಥ್ಯ ಹೊಂದಿದೆ. ನಾಲ್ಕು ವರ್ಷಗಳ ಹಿಂದೆ ಕರ್ನಾಟಕದ ಭೂಸೇನಾ ನಿಗಮದವರು ಸದರಿ ಕೆರೆಯ ದುರಸ್ತಿ ಕಾರ್ಯವನ್ನು ಕೈಗೆತ್ತಿಕೊಂಡು ದುರಸ್ತಿಗಾಗಿ ಸುಮಾರು ೬೦ ಸಾವಿರ ರೂಪಾಯಿಗಳನ್ನು ವ್ಯಯಮಾಡಿ ದ್ವಾರವನ್ನು ಹೇಳಲಾಗುತ್ತಿದೆ. ಆದರೆ ಸದರಿ ಕೆರೆಗೆ ಭೇಟಿಕೊಟ್ಟಾಗ ಕಂಡುಬರುವ ದೃಶ್ಯವೆಂದರೆ ಭೂಸೇನಾ ನಿಗಮದವರು ದುರಸ್ತಿಗಾಗಿ ಉಪಯೋಗಿಸಿದ ಕಲ್ಲು-ಮಣ್ಣುಗಳೆಲ್ಲಾ ಕುಸಿದುಬಿದ್ದು ಕೆರೆ ಇನ್ನಷ್ಟು ಪಂಚ್ಚಿಹೋಗಿದೆ. ಇದರಿಂದ ಹಿಂಗಾರಿ ಬೆಳೆಯನ್ನು ತೆಗೆದುಕೊಳ್ಳುವ ರೈತರಿಗೆ ತಂಬಾ ತೊಂದರೆಯಾಗಿದೆ. ಅದರಿಂದ ಕೆರೆಯ ದುರಸ್ತಿ ಕಾರ್ಯವನ್ನು ಕೈಗೆತ್ತಿಕೊಂಡ ಭೂಸೇನಾ ನಿಗಮದವರ ದುರ್ಲಕ್ಷ್ಯದಿಂದಾಗಿ ಕೆರೆಗೆ ದುರಸ್ತಿಯಾಗುವ ಬದಲು ಇನ್ನಷ್ಟು ದುಸ್ಥಿತಿಗೀಡಾಗಿ ಹಿಂಗಾರಿ ಬೆಳೆಗಾಗಿ ಆ ಕೆರೆಯನ್ನು ಅವಲಂಬಿಸಿದ ಅನೇಕ ರೈತರು ಕಳವಳಕ್ಕೀಡಾಗಿದ್ದಾರೆ. ಭೂಸೇನಾ ನಿಗಮದವರು ಈ ಬೇಜವಾದ್ದಾರಿ ಕಾರ್ಯದತ್ತ ಸರ್ಕಾರದ ಲಕ್ಷ್ಯವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಬಿ. ಆರ್. ಯಾವಗಲ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ನನ್ನ ಹತ್ತಿರ ಈಗ ಯಾವುದೇ ಮಾಹಿತಿಯೂ ಇಲ್ಲ. ಇದನ್ನು ಸಂಬಂಧಪಟ್ಟ ಮಾನ್ಯ ಸಚಿವರಿಗೆ ಮುಂದಿನ ಕ್ರಮಕ್ಕಾಗಿ ತಿಳಿಸುತ್ತೇನೆ.

೧೨-೨೦ ಪಿ. ಎಂ.

(೯) ಉ. ಕ. ಜಿಲ್ಲೆಯ ದಾಂಡೇಲಿ ಮಂತ್ರಿತರ ಪಟ್ಟಣಗಳಲ್ಲಿ ಕೊಡತಕ್ಕ ರಿಕ್ಷಾ ಪರವಾನಿಗೆ.

ಶ್ರೀ ಆರ್. ಎನ್. ನಾಯಕ್.— ದಾಂಡೇಲಿ ಪಟ್ಟಣದಲ್ಲಿ ಮುಖ್ಯವಾಗಿ ಹಾಗೂ ಉತ್ತರ ಕನ್ನಡ ಜಿಲ್ಲೆಯ ಉಳಿದ ಪಟ್ಟಣಗಳಲ್ಲಿ ಜನಸಂಖ್ಯೆಗನುಗುಣವಾಗಿ ಆಟೋರಿಕ್ಷಾಗಳ ಅವಶ್ಯಕತೆ ಹೆಚ್ಚುತ್ತಲಿದೆ. ಆಟೋರಿಕ್ಷಾಗಳನ್ನು ಹಲವಾರು ಜನರು ಸ್ವ ಉದ್ಯೋಗ ಯೋಜನೆ ಅಡಿಯಲ್ಲಿ ಕೊಂಡು ನಡೆಸುತ್ತಿದ್ದು ಅವರುಗಳಿಗೆ ಈತನಕ ಅವಶ್ಯವುಳ್ಳ ಪರ್‌ಮಿಟ್ ಸಿಕ್ಕಿಲ್ಲ. ಹಲವಾರು ಜನ ಪರ್‌ಮಿಟ್ ಸಿಗದೇ ಇದ್ದುದರಿಂದ ಆಟೋರಿಕ್ಷಾಗಳನ್ನು ಓಡಿಸಲಾರದೇ ಹಾನಿಗೊಳಗಾಗಿದ್ದಾರೆ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಈಗಾಗಲೇ ಸಾಕಷ್ಟು ಚಾಲಕರು, ಮಾಲೀಕರು ಪರ್‌ಮಿಟ್ ಬಗ್ಗೆ ಅರ್ಜಿ ಮಾಡಿಕೊಂಡಿದ್ದಾಗ್ಯೂ ಅವರಿಗೆ ಪರ್‌ಮಿಟ್ ಸಿಕ್ಕಿಲ್ಲ. ಕಾರಣ ಮುಖ್ಯವಾಗಿ ದಾಂಡೇಲಿ ಪಟ್ಟಣಕ್ಕೆ ಹಾಗೂ ಉತ್ತರ ಕನ್ನಡ ಜಿಲ್ಲೆಯ ಇತರ ಪಟ್ಟಣಗಳಿಗೆ ಪರ್‌ಮಿಟ್ ಖೋಟಾ ಜಾಸ್ತಿಮಾಡಿ ಮತ್ತು ಇದ್ದ ಆಟೋರಿಕ್ಷಾಗಳಿಗೆ ಕೊಡಲೇ ಪರ್‌ಮಿಟ್ ಕೊಡುವುದರ ಬಗ್ಗೆ ಸರ್ಕಾರದ ಗಮನ ಸೆಳೆಯುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ಆಟೋರಿಕ್ಷಾಗಳ ಪರ್‌ಮಿಟ್ ಬಗ್ಗೆ ನನಗೆ ಯಾವುದೇ ರೀತಿಯ ಆಶ್ವಾಸನೆಗಳು ಈ ಸಭೆಯಲ್ಲಿಯೇ ತಕ್ಷಣ ಕೊಡಲು ಕಷ್ಟವಾಗುತ್ತದೆ. ನಾನು ಜಿಲ್ಲಾಧಿಕಾರಿಗಳ ಜೊತೆಗೆ ಮಾತನಾಡಿ ತೀರ ಆಗತ್ಯ ಕಂಡುಬಂದಲ್ಲಿ, ಇದರ ಬಗ್ಗೆ ಮುಂದಿನ ಕ್ರಮ ತೆಗೆದುಕೊಳ್ಳಲು ಪ್ರಯತ್ನ ಮಾಡುತ್ತೇನೆ.

(೧೦) ಶಿವಮೊಗ್ಗ ಜಿಲ್ಲೆಯಲ್ಲಿ ಲೆವಿ ಸಂಗ್ರಹಣೆಗೆ ಸಬ್-ಏಜೆಂಟಿನ ನೇಮಕ

ಶ್ರೀ ಬಿ. ಸ್ವಾಮಿರಾವ್.— ಮಾನ್ಯ ಅಧ್ಯಕ್ಷರೇ, ೧೯೭೫-೭೬ರಲ್ಲಿ ಕರ್ನಾಟಕ ರಾಜ್ಯ ಸರ್ಕಾರವು ಶಿವಮೊಗ್ಗ ಜಿಲ್ಲೆಯ ೨೦ ಅಕ್ಕಿ ಗಿರಣಿಗಳಿಗೆ ಮಂತ್ರಿ ಮಾರುಕಟ್ಟೆಯಲ್ಲಿ ಭತ್ತವನ್ನು ಖರೀದಿಸಲು ಸಬ್ ಏಜೆಂಟ್‌ರಾಗಿ ನೇಮಿಸಿದ್ದು ನಿಜವೇ ? ನಿಜವಾದ ಪಕ್ಷದಲ್ಲಿ ಅವರಿಂದ ಸಂಗ್ರಹಿಸಿದ ಭತ್ತವೆಷ್ಟು ? ಇದಕ್ಕಾಗಿ ಅವರಿಗೆ ಕೊಟ್ಟ ಮಂಗಳದ ಹಣವೆಷ್ಟು ? ಮತ್ತು ಅವರಿಂದ ಬರಬೇಕಾದ ಹಣವೆಷ್ಟು ? ಸುಮಾರು ಕೋಟಿ ರೂಪಾಯಿ ಬಾಕಿ ಇರುವುದಾಗಿಯೂ ೧೦-೧೨ ವರ್ಷಗಳಿಂದಲೂ ಈ ಸಾರ್ವಜನಿಕ ಹಣವನ್ನು ಇದುವರೆಗೆ ವಸೂಲಾತಿ ಮಾಡದೇ ಇರುವುದು ಸರ್ಕಾರದ ಅದಕ್ಷತೆ ಅಲ್ಲವೇ ? ಈ ಸಂದರ್ಭದಲ್ಲಿ ಪ್ರಸ್ತುತ ಪರಿಸ್ಥಿತಿಯಲ್ಲಿ ಹಣ ವಸೂಲಾತಿಯ ಬಗ್ಗೆ ನೇರ ಕ್ರಮ ತೆಗೆದುಕೊಳ್ಳದಿರುವ ಬಗ್ಗೆ ಆಹಾರ ಮಂತ್ರಿಗಳ ಗಮನ ಸೆಳೆಯುತ್ತೇನೆ.

ಅಧ್ಯಕ್ಷರು.— ದಿವಂಗತ ಶ್ರೀ ದೇವರಾಜ ಆರಸರವರು ಮುಖ್ಯಮಂತ್ರಿಗಳಿಗೆ ಆಗಿದ್ದಾಗಿ ನಿಂದಲೂ ಇದು ನಡೆದಿರುತ್ತದೆ. ಇದು ೧೦ ವರ್ಷಗಳಿಂದ ಇದೆ. ಪಿ. ಯಂ. ಸಿ. ಕಮಿಟಿಯವರು ರಿಪೋರ್ಟ್ ಕೊಟ್ಟಿದ್ದಾರೆ. ಇದು ತುಂಬಾ ಸೀರಿಯಸ್ ಆಗಿದೆ.

ಶ್ರೀ ಬಿ. ಬಸವಣ್ಣಪ್ಪ (ಆಹಾರ ಸಚಿವರು).— ಮಾನ್ಯ ಸದಸ್ಯರಾದ ಶ್ರೀ ಸ್ವಾಮಿರಾವರವರು ಹೇಳಿದಹಾಗೆ, ಆಹಾರ ನಿಗಮವು ಶಿವಮೊಗ್ಗದಲ್ಲಿ ೨೦ ಅಕ್ಕಿ ಗಿರಣಿ ಮಾಲೀಕರು ಮಂತ್ರಿ ಮಾರುಕಟ್ಟೆಯಲ್ಲಿ ಮಾರಾಟಮಾಡಲು ಸಬ್ ಏಜೆಂಟರನ್ನು ನೇಮಿಸಿರುವುದು ನಿಜ. ಆದರೆ, ಆಹಾರ ನಿಗಮದ ಹಾಗೂ ಮಿಲ್ ಮಾಲೀಕರ ಅಗ್ರಿಮೆಂಟ್ ಏನಿತ್ತು, ಅದನ್ನು ೨೦ ಮಿಲ್ ಮಾಲೀಕರು ಉಲ್ಲಂಘನೆ ಮಾಡಿದರು. ಆದ್ದರಿಂದ ಹಿಂದಿನ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕಿತ್ತು. ಆದರೆ, ನಮ್ಮ ಜನತಾ ಸರ್ಕಾರವು ಬಂದ ತಕ್ಷಣ, ನವೆಂಬರ್ ೮೨ ರಲ್ಲಿ as per the agreement, we have appointed a Senior IAS Officer Sri Nagaraja Setty as an Arbitrator. He has passed an award. ಸುಮಾರು ೨ ಕೋಟಿ ರೂಪಾಯಿ ಹಣವನ್ನು ಆಹಾರ ನಿಗಮಕ್ಕೆ